



San-Diego şəhərində 28 may tarixi Azərbaycan Milli Günü elan edilib

ABŞ-in Kaliforniya ştatının San-Diego şəhərində 2019-cu il 28 may tarixi Azərbaycan Milli Günü elan edilib. Azərbaycanın Los-Ancelesdəki baş konsulluğundan AZERTAC-a bildirilib ki, bununla bağlı şəhər meri Kevin Folkoner tərəfindən müvafiq bəyannamə imzalanıb. Ölkəmizin Los-Ancelesdəki baş konsulluğuna göndərilmiş bəyannamədə Azərbaycan xalqının 1918-ci il 28 may tarixində müsəlman dünyasında ilk dünyəvi və demokratik respublika yaradığı, həmin respublikanın qısa müddətdə böyük sayda mütərəqqi islahatlara imza atlığı, nəinki müsəlman dünyasında ilk dəfə, eləcə də dövrün bir sırə qabaqcıl dövlətlərindən də əvvəl qadınlara səsvermə hüququ verdiyi vurğulanır. Həmçinin bu respublikanın ABŞ və digər demokratik dövlətlər tərəfindən tanındığı qeyd olunur.

Bəyannamədə Azərbaycanın 1991-ci ildə öz müstəqilliyini bərpa etdikdən sonra ABŞ-in ölkəmizi tanıyan və onunla diplomatik münasibətlər quran ilk dövlətlərdən biri olduğu bildirilir. Ölkəmizin müstəqilliyini bərpa etdikdən sonra öz suverenliyini və müstəqilliyini gücləndirdiyi, dünyanın ən sürətli inki-

şaf edən və çağdaşlaşan dövlətlərin-dən birinə çevrildiyi, bu gün regionun ən böyük iqtisadiyyata malik ölkəsi və ABŞ-in Cənubi Qafqazda ən böyük ticarət tərəfdası olduğu vurğulanır.

Sənədde qeyd olunur ki, Los-Ancelesdəki baş konsulluğu vasitəsilə Azərbaycan ABŞ-in Qərb ştatları ilə iqtisa-

di, mədəni və digər sahələrdə güclü əlaqələr qurub.

Bəyannamədə, həmçinin ABŞ və San-Diego şəhəri də daxil olmaqla, bütün dünyada yaşayan azərbaycanlıların 28 may tarixini Azərbaycanın Milli Günü kimi bayram edərək, öz ata-babalarının Qafqaz, Mərkəzi Asiya və Yaxın Şərqi regionlarında demokratiyanın yayılmasına verdiyi töhfələri xatırladığı və Azərbaycan Respublikasının azad və müstəqil dövlət kimi önemli uğurlarını qeyd etdiyi bildirilir.

Bəyannamənin sonunda mer K.Folkoner tərəfindən şəhər sakinləri adından 28 may tarixi San-Dieqoda Azərbaycan Milli Günü elan edilir.

Qeyd edək ki, Kalifornianın ikinci və ABŞ-in 8-ci ən böyük şəhəri olan San Dieqo ilə Bakı arasında 2011-ci il-dən tərəfdəşləq münasibətləri qurulub və bu münasibətlər son 8 ildə sıretlə inkişaf edib.